

అలోచిస్తూ పిల్లల బట్టలు సర్దుతూంది శారద. ఈ వీకెండు సత్యనారాయణ పూజకు పిలిచారు రావుగారు. పూజే కాబట్టి ఆయన వద్దనరు. వున్న నాలిగంటలో ఏ చీర కట్టుకు వెళ్ళాలా అనుకుంటున్నది. ఆ నాలుగు చీరల్లో ఒక్క దానిలో ఎన్ని ఫోసలు వున్నాయో తెలుసు అవిడకు. అంతకాలమయింది అవి కొని. కావాలంటే అవిడ మనసు పడ్డ ఎంత ఖరీదైన చీరనా, ఎన్ని చీరలయినా కొనగల తాపాతు వుంది భర్త కృష్ణమూర్తికి, కాని కొనడు.

కృష్ణమూర్తి జీవితంలో ఎంతో కష్టపడి పైకి వచ్చాడు అనేకంటే, అత్తగారు కష్టపడ్డారు అంటే సబబుగా వుంటుందేమో. కృష్ణమూర్తి తాతలు, తండ్రి ఒకప్పుడు జమీందారీ లెవెల్లో బ్రతికినవారట. మామగారు చాలా బోళా మనిషి, నెమ్మడస్తుడూనట. వ్యాపారాలూ, అవీ ముందు స్నేహితుడు, తరువాత దూరపు చుట్టరికం కలిసిన ఒక దాయాది చేతిలో పెట్టారు. పవర్ ఆఫ్ అటర్నీ యిస్తున్నాను అనుకున్నారే కాని ఆస్తులు నెమ్మదిగా అతని పేరున ట్రాన్స్ఫర్ చేయించుకుంటున్నాడని తెలియలేదు. చివరకు పెద్దబావగారితో యింకో బిజినెస్ స్టార్టు చేద్దామని కొంత ఆస్తి అమ్మాలనుకున్నప్పుడు కాని అసలు సంగతి బయట పడలేదు, ఆ వ్యాపారాలు, సినిమా హాటు అవీ తనవు కావు యిక అని.

తిండికి బట్టకు లోటులేని జీవితాలు కాబట్టి వ్యాపారంలో మిగిలిన డబ్బు చాలామటుకు బంగారం మీద పెట్టేవాళ్ళు. అత్తగారికి నగలు బాగానే చేయించేవారు. సరే బంగారం అమ్మి ఏదైనా క్రొత్తగా బిజినెస్ మొదలు పెడదామనుకున్నారు. తీరా కాసులపేర్లు, వడ్డాణాలు, చంద్రహారాలు యిలాంటి పెద్దనగలు తీసుకవెళ్ళి అడిగే సరికి అప్పుడు బయటపడింది అసలు మోసం. లోపల ఇనుము పెట్టి పైన బంగారం పూత వేశాడట కంసాలి. ఈ ఎదురు దెబ్బలకు తట్టుకోలేని మామగారు కొద్ది రోజులకే గుండెనొప్పి దానితోపాటు పక్షవాతంవచ్చి మంచానపడ్డారు. కాలు, చెయ్యి పడిన తండ్రికి నలుగురు మనుషులు మోసుకు రావడం చూచిన తల్లి ఘోలుమని ఏడవటం కృష్ణమూర్తి ఎప్పటికీ మర్చిపోడు.

అతరువాత నుండి సంసారం భాద్యత తల్లిమీద వడింది. తల దాచుకోవటానికి తాతలనాటి మండువా లోగిలి తప్ప వేరే ఏమిలేవు. తనకు వచ్చిన విద్య ఒకటే, వంటచేయటం. అదే వృత్తిగా మార్చుకొని ఉద్యోగాలు చేసుకునేవాళ్ళకు, పండుగలకు కావలసినవాళ్ళకు వంటలు, పిండివంటలుచేస్తూ కుటుంబ భారాన్ని ఈడ్చు సాగారు. తల్లికన్న దైర్యం తండ్రికి లేదు. ఆ జబ్బుల నుండి ఆయన కోలుకోలేదు. అసలు జబ్బు కంటే, వున్న పూళ్ళో పూలు అమ్మిన చోట కట్టెలు అమ్ముకొని బ్రతకాల్సిన రోజు వచ్చింది అనే మనోవ్యాధి ఆయన్ను ఎక్కువ బాధించేది. తను వుండి చేసేది ఏంలేదు, దానికి నేను భారం ఎందుకు అనుకున్నారో ఏమో కొద్ది కాలానికే ఆయన కాలం చేశారు. ఆయన వున్నంత కాలం కృష్ణమూర్తికి చెప్పింది ఒకటే. జీవితంలో మోసాలు ఎన్నోరకాలు అని, ఎప్పుడూ ఎవర్ని నమ్మకూ అని, అదీ డబ్బు విషయంలో.

* * * * *

కృష్ణమూర్తి చదువుకుంటూనే తల్లికి వీలైనంత వరకూ సాయం చేస్తుండేవాడు. బజారుకు వెళ్ళినరుకులు తేవటం, తల్లి చేసినవి ఎవరివి వాళ్ళకు యిచ్చి రావటం నుండి అప్పడాలు వత్తడం, చక్కీలాలు చేయటం వరకూ తల్లి దగ్గర కూర్చుని సాయం చేసేవాడు. తరచూ

అతనికి, చెల్లికి తల్లి జాగ్రత్తలు చెబుతూవుండేది. డబ్బు సంపాదించగానే సరికాదని, దాన్ని నిలబెట్టు కోవటం ముఖ్యమని, రేపనేరోజు ఎలా వుంటుందో తెలియదు - వున్నప్పుడు విచ్చల విడిగా ఖర్చు చేసుకుంటూ, దానధర్మాలు చేసుకుంటూ పోతే తరువాత తన మీదా ధారపడిన వాళ్ళా అడుక్కు తినవలసి వస్తుందనీ యిలా. ముందు వికటిస్తే విషమవుతుందన్నట్లు అదే కృష్ణమూర్తిలో ఒక ఫోబియా అయి కూర్చుంది. కాలేజీకి వెళ్ళినప్పుడు కూడా తన చదువేదో తను చదువుకోమని, స్నేహితులతో కలిసి ఎక్కువగా తిరగవద్దని, డబ్బులు ఎక్కువగా ఖర్చుపెట్టవద్దని తల్లి చాలా జాగ్రత్తలు చెప్పింది. కృష్ణమూర్తిది తండ్రి స్వభావం. మొహమాటస్తుడు, గబుక్కున ఎవరినీ కాదనలేడు. అందుకని ఎక్కడ ఎవరి మాటకు లొంగవలసి వస్తుందనోనని ఎవరితోను కలవకుండా వంటరిగా వుండేవాడు. కాలేజీకి వెళ్ళిన కుర్రవాడికి ఏమి ఖర్చులు వుంటాయోనని, అవసరానికి మించి తల్లి పది పరకా ఎక్కువ పంపిస్తే అంత, అంతకు మరి కొంత మిగిల్చి తిరిగి తీసుక వచ్చి తల్లికిస్తుండేవాడు.

మొత్తానికి పుస్తకాలు తప్ప వేరే ధ్యాస లేని కృష్ణమూర్తి కాలేజీ లైపు ఏమీ ఎంజాయ్ చేయకుండానే ఫార్మసీలో యూనివర్సిటీ ఫస్టు వచ్చి గోల్డుమెడలు సంపాదించాడు. ఆ గోల్డుమెడలు తీసుక వచ్చి ఆనందంగా తల్లి చేతిలో పెట్టిన కృష్ణమూర్తి మొదటిగా తల్లినడిగిన ప్రశ్న 'అమ్మా యిది నిజంగా గోల్డెనంటావా?' అని. 'ఫోరా భడవా' అంటూ తలమీద మొట్టింది తల్లి.

* * * * *

కృష్ణమూర్తికి మెడికల్ రిప్రజెంటేటివ్ జాబు వచ్చింది. రోజులు మారాయి. చెల్లి పెళ్ళి జరిగింది. తన పెళ్ళి జరిగింది. మనిషి ఎదుగుతున్న కొద్దీ కృష్ణమూర్తిలో జాగ్రత్త అధికం కాసాగింది. అది అనుమానభూతంగా కాడా మారసాగింది. ఒక్క డబ్బే కాదు కృష్ణమూర్తి దేన్నీ నమ్మడు. వెళ్ళిన మూడో రోజున బావమరిది సినిమా టీక్కెట్లు తెచ్చాడు. మీరు, అక్కా సినిమాకు వెళ్ళమని. వెళ్ళేటప్పుడు దారిలో అడిగాడు కృష్ణమూర్తి నీ నగలు ఒకసారి యిలా యిస్తావా అని. ఆశ్చర్యంగా చూస్తూ తీసి అతని చేతిలో పెట్టింది. ఆఖరకు సూత్రాలతో సహా తీసుకొని బంగారం షాపులోకి వెళ్లి గీటుపెట్టించి బయటకు తప్పిగా వచ్చాడు. అది చూసిన శారదకు కళ్ళనీళ్ళపర్యం తమయింది. యింటికి వచ్చి తల్లితండ్రుల దగ్గర భోరున విడ్డింది. మనం అంత మోసగాళ్ళగా కనిపిస్తామా అని. అప్పుడు చెప్పాడు తండ్రి తనకు, వాళ్ళ పూర్వ స్థితిగతులు, ఏమయిందీ అంతానూ. అది చెబుతూ 'మాడమ్మా వాళ్ళు జీవితంలో దెబ్బతిన్నవాళ్ళు, అబ్బాయి మంచివాడు, జాగ్రత్త పరుడని ముందే విన్నాను. కాని యింత అతి జాగ్రత్తపరుడనుకోలేదు. అయినా యిదీ నీ మంచికే. మీ మామగారిలా అబ్బాయి ఎవరి చేతిలో మోసపోడులే' అన్నారు.

పెళ్ళయిన రెండేళ్ళకు అమెరికా వెళ్ళే అవకాశం వచ్చింది కృష్ణమూర్తికి. (ఫ్రెండ్సు అందరితో పాటు ఆస్టికేషన్సు పెట్టాడు, అవకాశమయితే వచ్చింది కాని, ముందు అక్కడికి వెళ్ళేందుకు చాలా సంకోచించాడు. బాధలు పడాలో ఏం చేయాలో అని ససేమిరా వెళ్ళను అన్నాడు. మామగారు అందరి ముందు అక్కడకు వెళ్ళిన యిద్దరు ముగ్గురి దృష్టాంతాలూ వాళ్ళు ఇండియాలో ఎలా ఆస్తులుకొంటున్నదీ చెప్పగా, చెప్పగా తల్లి మంకుపట్టు వల్లనయితేనేమి బయలుదేరాడు.

అప్పటికే ఒక కూతురు. తల్లి పేరు కలిసి వచ్చేలా శాంతి అని

పేరు పెట్టాడు. అమెరికా వెళ్ళిన సంవత్సరానికి రెండవ కూతురు పుట్టింది. అత్తగారి పేరు లలితమ్మ అవటం వల్ల లత అని పేరు పెట్టారు. కూతురు పుట్టిన రెండు సంవత్సరాలకు యిండియా వెళ్ళటం వెళ్ళటం మళ్ళా యిప్పటి వరకూ యిండియా వెళ్ళ లేదు. డబ్బు లేక కాదు. సహజంగా కష్టజీవి అయిన కృష్ణమూర్తి ఫలాని ఫర్మాసూటికల్ కంపెనీలో ఫార్మసిస్టుగా జాయిను అయి అంచెలంచెలుగా వైకి వచ్చి అడ్మిన్స్ట్రేటివ్ లెవెల్లో వున్నాడు. యిండియా వెళ్తానంటే సంవత్సరానికో, రెండు సంవత్సరాలకో ఒక మారు వెళ్ళి రాగలడు. కాని ఆయనెక్కడో విన్నారు. ట్రావెల్ ఏజంట్లు ఫేక్ టికెట్లు యిచ్చి మోసం చేస్తారని. అదిగో అప్పటి నుండి అనుమానం. ఏడెనిమిదివేలు పోసి కొన్న టికెట్లు ఫేక్వి అయిపోతేనో అని. రెండోది ఎయిర్లైన్లు అంటే భయం. ఈ మధ్య తరచూ జరుగుతున్న విక్సిడెంట్లు, ప్రాజాకులు విని తాము ఎక్కిన విమానానికి ఏదో అవుతుందేమోనని అనుమానం.

ఒక్కసారి అతని వివరీత ధోరణికి నవ్యాలో, ఏడవలో అర్థం అయ్యేది కాదు. మొదట్లో పాప పుట్టినప్పుడు, వెడ్డింగ్ యానివర్సరీ యిలా ఒకటి రెండింటికి బంగారం షాపులకి తీసుక వెళ్ళాడు కొనటా నికి. అక్కడ షాపు వాళ్ళకి యక్ష ప్రశ్నలతో వేదించేవాడు. అది ఎన్ని కారెట్లు, ఎక్కడ తయారయింది, గ్యారంటీ ఏమిటి యిలా అంటూ తీరా చివరకు నాకు ఎందుకో వాడి మాటలు నమ్మబుద్ధికావటం లేదు, నీకు డబ్బు యిచ్చేస్తాలే అనేవాడు. అలాగే చీరలు కొనాలంటే జరి మంచిదో కాదో, మంచి పట్టు అవునో కాదో అనే అనుమా నంతో ఏనాడూ మంచి చీరలుకొనలేదు. ఏదో ఒక చీరలే, ఒళ్ళు కప్పకోవడానికి అన్నట్లు కొనేవాడు. సరే అతను తనకూ పిల్లలకూ యిచ్చిన డబ్బంతా పుంచుకొని ఎప్పుడో యిండియా వెళ్ళినప్పుడు మనసు తీరా నగలు, చీరలు కొనుక్కుందాం అనుకుంది. కాని అది కాడా అడియాసే అయింది. ఆ మధ్యనెప్పుడో టి.వి.లో కౌంటర్ ఫీట్ బిల్లు గురించి చెప్పారు. అది చూచి గుండె రుట్లుమంది. యంతవ రకూ అమెరికాలో కూడా యిటువంటి బిల్స్ వుంటాయని తెలియని కృష్ణమూర్తికి. మరుసటి రోజే శారద దగ్గ అ వున్న డబ్బు తీసుకొని వెళ్ళి గోల్డు బాండ్సు, కాయిన్సు కొని తీసుకవచ్చాడు.

సరే యిండియా వెళ్ళినప్పుడు అవి మార్పించి ఏమయినా చేయించు కుంటాను అంటే, వీల్లేదు వాళ్ళు రాగి కలిపేస్తారు బంగారం మట్టి అయిపోతుంది అంటాడు. ఆ బంగారం చూచుకొని ఏం చేయాలో అర్థం అయ్యేది కాదు. ఒక్కసారి అతనితో బ్యాంకుకి, షాపులకి వెళ్ళాలంటే చచ్చే సిగ్గుగా వుంటుంది. వాళ్ళు యిచ్చిన బిల్లు లైటులో పెట్టి చూడటం (ఏదో స్ప్రిప్ప వుంటుందట నిజం అయితే) లేకపోతే పేపరు మీద రబ్ చేసి చూస్తాడు నోటును రంగు అంటుతుండేమోనని.

శారదకు అత్యాశ లేదు. మొదట్లో ఒకటి రెండు యిండియన్ ఫంక్షన్సుకు, పార్టీలకు వెళ్ళారు. తమకంటే ముందే ఈ కంట్రీకి వచ్చిన వాళ్ళు వేసుకునే నగలు, చీరలు అవీ చూసి పోనిలే ఏదో నాలుగు రోజులు వుండి యిలాంటివన్నీ సమకూర్చుకుని మన దేశం పోదాం అనుకునేది. బెంగతో వుండే శారద. అదిగో అప్పుడే ఆమెకు వాటిమీద మనసు పుట్టింది.

ఫంక్షన్సుకు అదీ వెళ్ళినప్పుడు వాళ్ళు అసాషియేషన్సు వాటికి అడిగే డోనేషన్సు అవీ చూసి ఏదో కేవలం వాళ్ళ డబ్బు గురించే పిలుస్తారు అన్నట్లు పార్టీలు, ఫంక్షన్సు తగ్గించేశాడు. దానాదీనా జరి గిందేమిటంటే శారద జీవితంలో (త్వరలో శారదమ్మను కూడా అవుతాను అనుకుంటుంది.) యిక్కడకు వచ్చిన మొదట్లో జీవితానికి

యిప్పటికి ఏమి తేడా లేదు. వెళ్ళిలో పెట్టిన నగలు, పట్టు చీరలు, యిక్కడకు వచ్చిన మొదట్లో అయిన యిద్దరు ముగ్గురు ప్రెండ్సు తప్ప యిక ఏ విధమైన మార్పు లేదు. రాను రాను ఆమెలో నిరాశ నిస్పృహ, అప్పుడప్పుడు విసుగు జనిస్తున్నాయి. ఈ జీవితం మీద చెప్పొద్దా అప్పుడప్పుడు ఆయన్ను చూస్తే కోపం కూడా వస్తుంది.

అంగట్లో అన్నీ వుండి అన్నట్లు అనుభవించలేని జీవితం అయింది. అనుకునేది తన దగ్గ అ వుండే బంగారాన్ని చూసి అయినా యిప్పుడు సమస్య తనకంటే పిల్లది, అమ్మా, నాన్నా, అత్తగారిది అయి కూర్చుంది. పిల్లలు పెద్దవాళ్ళు అయారు. వాళ్ళు తండ్రి కట్టడికి, అతి జాగ్రత్తలకు అసంతృప్తి కనబరుస్తున్నారు. పెద్దయితే ఎవరి జీవిత సమస్యలు వారికుంటాయి. వాళ్ళ అచ్చలా, ముచ్చట తీర్చ గలిగే శక్తివుండి కూడా ఏమి చేయలేక పోతున్నామే అని తన బాధ.

యిక యిండియాలో ఆ ముసలి ప్రాణాలు తమందర్మీ చూడా లని కొట్టుకులాడుతున్నాయి. కృష్ణమూర్తి, తనూ తరచూ ఫోనులో మాట్లాడుతుంటారు. అతనికీ తల్లిని చూడాలని ఎంతగానో వుంది. అత్త గారు కూడా ఒకసారి వచ్చిపోండి అంటారు. ఈయనకు వెళ్ళడానికి లేనిపోని భయాలు. తల్లితో మాట్లాడిన రోజంతా అన్యమనస్కరంగా గుడ్ల నీరు కుక్కుకుంటూ వుంటారు. తను ఏదో లార్గెట్లు పెట్టుకు న్నాడు. అది రీచమానే ఒకేసారి ఏకంగా వెళ్ళి పోదాము అంటాడు.

* * * * *

కృష్ణమూర్తి క్యాంపుకి వెళ్ళాడు. నాలుగు రోజుల వరకూ రాదు. పిల్లలు ఈ రోజు యింట్లోనే వున్నారు. అందుకని హౌసు క్లీనింగు మొదలు పెట్టారు, తల్లి కూతుళ్ళు. యింతలో కారు సాండు వినిపించి కిటికీలో మండి చూసింది.

యిదేమిటి ఈయన తిరిగి వస్తున్నారు, క్యాంపు కేన్సిలు అయిం దేమో అనుకుంది. ఎదురు వెళ్ళబోయిన శారదకు ఫ్లాష్ లా తట్టింది. పిల్లల్ని పిలిచి తనాలోచన లూకీగా చెప్పి ఫాలో అవమంది.

యింతలో కారులో మండి మూటుకేసు తీసుకొనివచ్చిన కృష్ణమూర్తి డోరుబెల్ రింగ్ చేశాడు. తలుపు సొంతం తీయకుండా చెయినులో నుండి చూస్తూ 'ఎవరూ' అని అడగబోయి అగిపోయింది శారద ఆశ్చర్యంగా చూస్తూ. 'తలుపు తీయి శారదా నేనే' అనన్నాడు. 'అదేమిటి ఆయన కేంపుకు వెళ్ళారు. వెళ్ళక పోయి వుంటే ఆఫీసు నుండి కాల్ చేసేవాళ్ళు మీరవరో మారు వేషంలో వచ్చారేమో' అంది. 'కాదే మూ నేనే అమ్మాయి శాంత, లత' అని పిలిచాడు. యింతలో పిల్లలు రానే వచ్చారు. శారద వెంటనే 'చూడండి పాపం ఈయనెవరో మీ నాన్నను అంటున్నారు, మీ నాన్నగారు కేంపుకు వెళ్ళారు కదా' అంది. 'అవును మమ్మీ డోంట్ ఓపెన్ ది డోర్ యిప్పుడే కదా టి.వి.లో చూశాము కొంతమంది డిస్గైస్ లో వచ్చి చీట్ చేస్తున్నారవి.' అంది లత భయంగా చూస్తూ.

కృష్ణమూర్తి తనకు గాని పిచ్చి పట్టలేదు కదా అనుకున్నాడు. 'మీ టి.వి. తగలెయ్యా! నేనేనమ్మా కావాలంటే నేనో విషయం చెప్పనా' అంటూ వాళ్ళ ముచ్చట్లు ఏవో కొన్ని చెప్పాడు. శారద తను మొదటిసారి వెళ్ళిన సినిమా పేరు అప్పుడు జరిగిన సంఘటన చెప్పాడు. అయినా వాళ్ళ డోరు ఓపెన్ చేయరే?' యినన్నీ తెలుసుకునే వస్తారు డొంగలు, సారీ' అంటూ తలుపు మూసేసారు.

చలిలో గడ్డ కట్టుకుపోతూ అలాగే నిలబడ్డాడు. శారదకు జాలి వేసింది. 'యిక చాల్లె శాంతి' అంటూ వెళ్ళి డోర్ ఓపెన్ చేసింది. అదీ చెయిన్ వుంచే. 'చూడండి మీరు మీరు అవునో కాదో తెలియదు. నాలుగయిదు రోజుల్లో ఆయన వస్తారు. అంతవరకూ క్రింద బేసెంట్లులో వుండండి. అటు గరాజ్ నుండి డోరు వుంది.

దయచేసి లోపలకు వచ్చే ప్రయత్నం చేయకండి సెక్యూరిటీ అలారమ్ ఆన్ చేసివుంచాను.' అంది.

బ్రతుకు జీవుడా అనుకుంటూ లోపలకు వెళ్ళాడు సూటుకేసు తీసుకొని. అప్పటికే అక్కడ ప్లేటులో ఫుడ్ వుంది. పిల్లలెవరూ లేరు. బేస్ మెంటు నుండి వైకి వెళ్ళే డోరు తీయడోయి అగిపోయాడు, తాళాలు వుండి కూడా తనింట్లోకి తను వెళ్ళ లేక. నిజంగానే పోలీసులు వస్తారేమో నానా రభసా అవుతుంది అనుకుని.

అరోజంతా చాలా కష్టంగా గడిచింది. బేస్ మెంట్ లోకి టి.వి. కావాలి అనుకున్నాడు. అంతలోనే కోపం వచ్చింది. ఈ టి.వి. వల్లే కదా తన భార్య తనను కాదు అంటున్నది అని.

ఉదయం ఆఫీసుకు వెళ్ళే ముందు మళ్ళీ డ్రై చేసాడు వాళ్ళను కన్పిస్తు చేసేదానికి, కాదు పొమ్మన్నారు. సాయంత్రం తిరిగి వచ్చిన తరువాత కూడా యిదే వరుస. పోనీ ఆఫీసుకు పోనుచేతేసి కనుక్కోమంటే ఆయన్ను చెక్ చేసినట్లు వుంటుంది వారు వూర్లో లేనప్పుడు ఆఫీసుకు పోను చేసే అలవాటు లేదు అంటుంది.

* * * * *

'శారదా పిల్లల్ని, నిన్నూ బయటకు తీసుకెళ్తాను ఈ రోజు ఈవెనింగు నువ్వు ఏవో నగలు, బట్టలు కావాలన్నావు కదా తీసుకొందువు గాని' అన్నాడు. మరుసటి రోజు ఉదయం. అయినా వాళ్ళు నమ్ము లేదు. ఏదో విధంగా మమ్ముల్ని ట్రిక్ చేయాలని చూస్తున్నావా? అంటారు. హాస్ కన్ ఫ్రెన్ మెంట్, తన భార్య దిడ్డలే తనను కాదంటున్నారు అన్న బాధలో జీవితం మహా దుర్భరంగా వుంది కృష్ణ మూర్తికి. ఈ రెండు మూడు రోజుల్లో. యిల్లే లోకంగా బయట ప్రపంచంతో సంబంధం లేకుండా గడిపాడు ఇన్నాళ్ళు. (వెండ్లు) ఎవరితో కూడా అంత చనువు లేదు తనకు. అందరితో అంటే ముట్టనట్లే వుంటాడు. పోనీ వాళ్ళకు తన బాధ చెప్పకుని శారదకు చెప్పించుదామంటే. అదీ కాక వాళ్ళు ఏమయినా అనుకుంటారని సిగ్గు.

మూడో రోజు ఈవెనింగ్ మళ్ళీ శారద ఎప్పటి నుండో మోజు పడ్డ నగలు బట్టలు, పిల్లలకు తనకి తీసుక వచ్చాడు. అయినా వాళ్ళు నమ్ము లేదు.

మరుసటి రోజు మళ్ళీ డోర్ బెల్ మ్రోగింది. శాంతి డోరి తీసింది. 'అమ్మా శాంతి మీ అమ్మోది? యిలా పిలు. చూడు యిండియాకు టిక్కెట్లు తీసుకువచ్చాను. మనందరం యిండియా వెళ్తాం తాతా అమ్మమ్మల్ని చూసేదానికి, అమ్మకు చెప్పి అన్నాడు. అతని ముఖం పీక్కు పోయి ఏడుపొక్కటే తక్కువన్నట్లుంది.

తలుపు సందులో నుండే టిక్కెట్లు తీసుకొని అటూ యిటూ తిరగిసి చూచి 'అమ్మా యివి నిజం ఎయిర్ లైన్ టిక్కెట్స్. మన దాడి కాకపోతే మనని గురించి ఎందుకు యింత స్పెండ్ చేస్తారు? పోనీ ఒక్కసారి లోపలకు రానిద్దాము యింతలో వేను ఎయిర్ లైన్స్ కి కాల్ చేస్తాను' అంది. 'సరే' నంది శారద.

తన యింట్లోకి స్వర్గంలోకి అడుగు పెడుతున్నట్లు కలలోలా నడచి వచ్చాడు కృష్ణమూర్తి. 'శారదా, తొందరగా ఆ పట్టుచీర కట్టకొన్ని నగలు పెట్టకురా. పాపా మీరుకూడా బట్టలు మార్చు కోండి' అనందంలో గబగబా మాట్లాడుస్తున్నాడు.

బట్టలు మార్చుకుని, నగలు పెట్టుకొని లక్ష్మి దేవిలా కళకళ రాడుతూ వచ్చిన భార్య పిల్లలను తృప్తిగా గుండెలకు హత్తుకున్నాడు కృష్ణమూర్తి.

Excel Photography

Memorable Portraits (Studio/Home)
Personal, Family, Children

Professional Studio with
Changing room, Make up/ hair stylist

Photographic coverage of
Dance Arangetrams, Cultural Programs

Please call

Samuel Christudas (201) 368-8400

MARRIAGE BUREAU FOR ALL TELUGU COMMUNITY

CALL NOW (908)7555123

WHY ?

- 1 FOR BETTER AND WIDER CHOICE
- 2 YOU SAVE TIME, MONEY, & ENERGY
- 3 CONFIDENTIALITY, ASSISTANCE

WE HAVE PROFESSIONAL AND NON PROFESSIONALS WAITING FOR YOU. eg. DOCTERS, ENGINEERS, POST GRADS, AND BUSINESSMAN WE ARE HAPPY TO DO THE SERVICE FOR OUR COMMUNITY. WE HAVE VERY GOOD OFFER THAT WON'T BIT ANY OTHER SERVICES.

ASK FOR MORE

INFORMATION. SHASHI (908)7555123